

शासनाच्या वेबसाईटवरून
ऑन लाईन ई - टपाल सेवा
कार्यरत करणेबाबत . . .

महाराष्ट्र शासन

सामान्य प्रशासन विभाग

शासन परिपत्रक क्रमांक:- मातंसं/नस्ती-०४/प्र.क्र ३२९

मंत्रालय, मुंबई -३२.

दिनांक : २६ जुलै, २००४
२०

परिपत्रक :-

महाराष्ट्र शासनाची वेबसाईट www.maharashtra.gov.in कार्यरत असून ती मतत अद्यावत ठेवण्याकरीता सर्व विभागांनी वेब कोऑर्डिनेटर्सची नेमणूक या अगोदरच केलेली आहे. सर्व वेब कोऑर्डिनेटर्सना माहिती तंत्रज्ञान विभागामार्फत वेळोवेळी साईट अद्यावत ठेवण्याबाबतचे (Content Management System) चे प्रशिक्षण देण्यात आले आहे.

शासकीय कामकाजात पारदर्शकता व गतीमानता येणाऱ्या दृष्टीने मंत्रालय स्तरावर माहिती तंत्रज्ञान संचालनालयामार्फत निरनिराळ्या आज्ञावल्या कार्यरत करण्यात आल्या असून सर्व आज्ञावल्यांचा वापर अधिकारी व कर्मचारी करत आहेत. नस्त्या व संदर्भ यांच्या बाबतीत डॉक्युमेंट जर्नी मॅनेजमेंट सिस्टीम (DJMS) या आज्ञावलीचा वापर सर्वाधिक होत आहे.

सर्व सामान्य जनतेला संगणकाच्या माध्यमातून मंत्रालय स्तरावर थेट पत्रव्यवहार करणे सुलभ व्हावे या उद्देशाने माहिती तंत्रज्ञान संचालनालयामार्फत शासनाच्या वेबसाईटवरून ई-टपाल ही आज्ञावली दिनांक ०१/०८/२००४ पासून उपलब्ध करण्याचे निश्चित करण्यात आले असून सदर आज्ञावलीच्या वापराबाबतच्या सूचना खालील प्रमाणे आहेत.

१. आज्ञावलीचा वापर करण्याकरीता सर्व सामान्य जनतेला वेबसाईटवरून सर्वप्रथम ऑन-लाईन पध्दतीने रजिस्ट्रेशन केल्यावर User name व Password निवडावा लागेल. तद्नंतर आज्ञावलीच्या वापराकरीता सदर User name व Password चा वापर करणे अनिवार्य असेल.
२. आज्ञावलीचा वापर करतांना ज्या विभागाकडे पत्रव्यवहार करावयाचा असेल तो विभाग निवडून पत्राचा विषय व मसूदा नमूद करणे आवश्यक आहे.
३. अशा प्रकारे प्राप्त ई-टपाल संबंधित विभागाने नेमलेल्या व्यक्तीच्या DJMS आज्ञावलीतील Pending या स्तंभाखाली दर्शविण्यात येईल. आज्ञावलीमार्फत प्राप्त ई-टपालाच्या क्रमांकात e-Tapal असे दर्शविण्यात येईल.
४. विभागाने नेमलेल्या व्यक्तीने सदर ई-टपालावर कार्यवाही DJMS आज्ञावलीच्या नियमीत वापराप्रमाणे करावी.
५. संबंधितांना अर्जावर अंतिम पोच दिल्यावर सदर संदर्भ DJMS आज्ञावलीतून Close करावा.


६. सर्व सामान्य जनतेला त्यांनी ई-टपालमार्फत नोंदवलेला संदर्भा विषयी अद्ययावत स्थिती जाणून घेण्याबाबतची सोय आज्ञावलीत असल्याने DJMS मधून जेव्हा संदर्भ एका व्यक्तीकडून दुसरीकडे हस्तांतरीत होईल त्यावेळी ज्या व्यक्तीकडे सदर संदर्भ प्रलंबीत असेल त्याचे नाव दर्शविण्याची सोय उपलब्ध करून देण्यात आली आहे.

सर्व विभागांनी ई-टपालमार्फत प्राप्त अर्ज/विनंती यावर कार्यवाही करण्याच्या दृष्टीने किमान कक्ष अधिकारी अथवा वरिष्ठ अधिकार्याची नेमणूक करून त्यांचे नाव, ई-मेल पत्ता, दूरध्वनी क्रमांक, ओळखपत्र क्रमांक माहिती तंत्रज्ञान संचालनालयास त्वरीत कळवावा. सदर माहिती माहिती तंत्रज्ञान संचालनालयाम प्राप्त होई पर्यंत त्या विभागाच्या नोंदणी शाखा प्रमुखाच्या DJMS खात्यावर e-Tapal अप्रेषित करण्यात येईल.

आज्ञावलीच्या वापराबाबत प्रशिक्षण माहिती तंत्रज्ञान संचालनालयामार्फत आयोजित करण्यात येईल.

शासनाच्या अधिकृत वेबसाईटवरून आपल्या विभागाशी संबंधित प्राप्त ई-टपाल नियमितपणे तपासणे व त्यावर पुढील कार्यवाही करणे याबाबत विभागाने नेमलेल्या अधिकृत अधिकारी यांनी दक्षता घ्यावी. आपल्या विभागाशी संबंधित ई-टपालबाबतची जबाबदारी संबंधित विभागांची राहिल. आज्ञावलीच्या वापराबाबत काही अडचणी असल्यास माहिती तंत्रज्ञान संचालनालयाशी संपर्क साधावा.

महाराष्ट्राचे राज्यपाल यांच्या आदेशानुसार व नावाने,


(नितीन गद्रे)

सहसचिव तथा संचालक (मातं)

प्रति,

मुख्यमंत्री यांचे प्रधान सचिव

उपमुख्यमंत्री यांचे प्रधान सचिव

शासनाचे मुख्य सचिव / अपर मुख्य सचिव / प्रधान सचिव / सचिव

सर्व मंत्रालयीन विभाग

महाराष्ट्र शासन

क्रमांक : मातंसं/नस्ती-०४/प्र.क्रं३२९/
सामान्य प्रशासन विभाग,
माहिती तंत्रज्ञान संचालनालय,
मंत्रालय, मुंबई -३२.
दिनांक : २० जुलै, २००३.

प्रति,

उपसचिव (आस्थापना),
सर्व मंत्रालयीन विभाग.

विषय : ऑन लाईन ई - टपाल सेवा प्रशिक्षणाबाबत .

संदर्भ : दिनांक २०/०७/२००४ चे शासन परिपत्रक क्रमांक :

मातंसं/नस्ती-०४/प्र.क्रं३२९/

शासकीय कामकाजात पारदर्शकता व गतीमानता येणाऱ्या दृष्टीने मंत्रालय स्तरावर माहिती तंत्रज्ञान संचालनालयामार्फत निरनिराळ्या आज्ञावल्या कार्यरत करण्यात आल्या असून सर्व आज्ञावल्यांचा वापर अधिकारी व कर्मचारी करत आहेत.

सर्व सामान्य जनतेला संगणकाच्या माध्यमातून मंत्रालय स्तरावर थेट पत्रव्यवहार करणे सुलभ व्हावे या उद्देशाने माहिती तंत्रज्ञान संचालनालयामार्फत शासनाच्या वेबसाईटवरून ई-टपाल ही आज्ञावाली दिनांक ०१/०८/२००४ पासून उपलब्ध करण्याचे निश्चित करण्यात आले असून सदर आज्ञावालीच्या वापराबाबतच्या प्रशिक्षण दिनांक २९/०७/२००४ रोजी समिती कक्ष ५ वा मजला (मुख्य) सकाळी ११.०० वाजता आयोजित करण्यात आले आहे. उपरोक्त संदर्भित परिपत्रकानुसार आपल्या विभागाकरीता e-Tapal करीता नेमलेल्या अधिकाऱ्यांना अथवा अशा अधिकाऱ्याची नियुक्ती केली नसल्यास DJMS अॅडमिनीस्ट्रेटर यांना सदर प्रशिक्षणास उपस्थित राहण्याबाबत सूचना देण्यात याव्यात, ही विनंती.

01/08
(दिलीप राजूस्कर)
2013

शासनाचे अवर सचिव